
Tulasimahatmya Stotram

ತುಲಸೀಮಾಹಾತ್ಮ್ಯಸ್ತೋತ್ರಂ

Document Information



Text title : Tulasimahatmya Stotram

File name : tulasImAhAtmyastotram.itx

Category : devii, devI, skandapurANa, mAhAtmya, stotra

Location : doc_devii

Proofread by : PSA Easwaran

Description/comments : skandapurANa | nAgarakhaNDa | adhyAya 249/1-19||

Latest update : August 24, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 24, 2025

sanskritdocuments.org



ತುಲಸೀಮಾಹಾತ್ಮ್ಯಸ್ತೋತ್ರಂ



ವಾಣ್ಯವಾಚ .

ತುಲಸೀ ರೋಪಿತಾ ಯೇನ ಗೃಹಸ್ಥೇನ ಮಹಾಫಲಾ .
ಗೃಹೇ ತಸ್ಯ ನ ದಾರಿದ್ರ್ಯಂ ಜಾಯತೇ ನಾತ್ರ ಸಂಶಯಃ .. ೧..
ತುಲಸ್ಯಾ ದರ್ಶನಾದೇವ ಪಾಪರಾಶಿರ್ನಿವರ್ತತೇ .
ಶ್ರಿಯೇಽಮೃತಕಣೋತ್ಪನ್ನಾ ತುಲಸೀ ಹರಿವಲ್ಲಭಾ .. ೨..
ಪಿಬಂತ್ಯಾ ರುಚಿರಂ ಪಾನಂ ಪ್ರಾಣಿನಾಂ ಪಾಪಹಾರಿಣೀ .
ಯಸ್ಯಾ ರೂಪೇ ವಸೇಲ್ಲಕ್ಷ್ಮೀಃ ಸ್ಕಂಧೇ ಸಾಗರಸಂಭವಾ .. ೩..
ಪತ್ರೇಷು ಸತತಂ ಶ್ರೀಶ್ಚ ಶಾಖಾಸು ಕಮಲಾ ಸ್ವಯಂ .
ಇಂದಿರಾ ಪುಷ್ಪಗಾ ನಿತ್ಯಂ ಫಲೇ ಕ್ಷೀರಾಬ್ಧಿಸಂಭವಾ .. ೪..
ತುಲಸೀ ಶುಷ್ಕಕಾಷ್ಠೇಷು ಯಾ ರೂಪಾ ವಿಶ್ವವ್ಯಾಪಿನೀ .
ಮಜ್ಜಾಯಾಂ ಪದ್ಮವಾಸಾ ಚ ತ್ವಚಾಸು ಚ ಹರಿಪ್ರಿಯಾ .. ೫..
ಸರ್ವರೂಪಾ ಚ ಸರ್ವೇಶಾ ಪರಮಾನಂದದಾಯಿನೀ .
ತುಲಸೀಪ್ರಾಶಕೋ ಮರ್ತ್ಯೋ ಯಮಲೋಕಂ ನ ಗಚ್ಛತಿ .. ೬..
ಶಿರಸ್ಥಾ ತುಲಸೀ ಯಸ್ಯ ನ ಯಾಮೈರನುಭೂಯತೇ .
ಮುಖಸ್ಥಾ ತುಲಸೀ ಯಸ್ಯ ನಿರ್ವಾಣಪದದಾಯಿನೀ .. ೭..
ಹಸ್ತಸ್ಥಾತುಲಸೀಯಸ್ಯ ಸ ತಾಪತ್ರಯವರ್ಜಿತಃ .
ತುಲಸೀ ಹೃದಯಸ್ಥಾ ಚ ಪ್ರಾಣಿನಾಂ ಸರ್ವಕಾಮದಾ .. ೮..
ಸ್ಕಂಧಸ್ಥಾ ತುಲಸೀ ಯಸ್ಯ ಸ ಪಾಪೈರ್ನ ಚ ಲಿಪ್ಯತೇ .
ಕಂಠಗಾ ತುಲಸೀ ಯಸ್ಯ ಜೀವನ್ಮುಕ್ತಃ ಸದಾ ಹಿ ಸಃ .. ೯..
ತುಲಸೀಸಂಭವಂ ಪತ್ರಂ ಸದಾ ವಹತಿ ಯೋ ನರಃ .
ಮನಸಾ ಚಿಂತಿತಾಂ ಸಿದ್ಧಿಂ ಸಂಪ್ರಾಪ್ನೋತಿ ನ ಸಂಶಯಃ .. ೧೦..
ತುಲಸೀಂ ಸರ್ವಕಾರ್ಯಾರ್ಥಸಾಧಿನೀಂ ದುಷ್ಟವಾರಿಣೀಂ .
ಯೋ ನರಃ ಪ್ರತ್ಯಹಂ ಸಿಂಚೇನ್ನ ಸ ಯಾತಿ ಯಮಾಲಯಂ .. ೧೧..
ಚಾತುರ್ಮಾಸ್ಯೇ ವಿಶೇಷೇಣ ವಂದಿತಾಪಿ ವಿಮುಕ್ತಿದಾ .
ನಾರಾಯಣಂ ಜಲಗತಂ ಜ್ಞಾತ್ವಾ ವೃಕ್ಷಗತಂ ತಥಾ .. ೧೨..
ಪ್ರಾಣಿನಾಂ ಕೃಪಯಾ ಲಕ್ಷ್ಮೀಸ್ತುಲಸೀವೃಕ್ಷಮಾಶ್ರಿತಾ .

ತುಲಸೀಮಾಹಾತ್ಮ್ಯಸ್ತೋತ್ರಂ

ಚಾತುರ್ಮಾಸ್ಯೇ ಸಮಾಯಾತೇ ತುಲಸೀ ಸೇವಿತಾ ಯದಿ .. ೧೩..
ತೇಷಾಂ ಪಾಪಸಹಸ್ರಾಣಿ ಯಾಂತಿ ನಿತ್ಯಂ ಸಹಸ್ರಧಾ .
ಗೋವಿಂದಸ್ಮರಣಂ ನಿತ್ಯಂ ತುಲಸೀವನಸೇವನಂ .. ೧೪..
ತುಲಸೀಸೇಚನಂ ದುಗ್ಧೈಶ್ಚಾತುರ್ಮಾಸ್ಯೇಽತಿದುರ್ಲಭಂ .
ತುಲಸೀಂ ವರ್ಧಯೇದ್ಯಸ್ತು ಮಾನವೋ ಯದಿ ಶ್ರದ್ಧಯಾ .. ೧೫..
ಆಲವಾಲಾಂಬುದಾನೈಶ್ಚ ಪಾವಿತಂ ಸಕಲಂ ಕುಲಂ .
ಯಥಾ ಶ್ರೀಸ್ತುಲಸೀಸಂಸ್ಥಾ ನಿತ್ಯಮೇವ ಹಿ ವರ್ಧತೇ .. ೧೬..
ತಥಾ ತಥಾ ಗೃಹಸ್ಥಸ್ಯ ಕಾಮವೃದ್ಧಿಃ ಪ್ರಜಾಯತೇ .
ಬ್ರಹ್ಮಚಾರೀ ಗೃಹಸ್ಥಶ್ಚ ವಾನಪ್ರಸ್ಥೋ ಯತಿಸ್ತಥಾ .. ೧೭..
ತಥಾ ಪ್ರಕೃತಯಃ ಸರ್ವಾಸ್ತುಲಸೀಸೇವನೇ ರತಾಃ .
ಶ್ರದ್ಧಯಾ ಯದಿ ಜಾಯಂತೇ ನ ತಾಸಾಂ ದುಃಖದೋ ಹರಿಃ .. ೧೮..
ಏಕೋ ಹರಿಃ ಸಕಲವೃಕ್ಷಗತೋ ವಿಭಾತಿ ನಾನಾರಸೈಸ್ತು ಪರಿಭಾವಿತಮೂರ್ತಿರೇವ .
ವೃಕ್ಷಾಧಿವಾಸಮಗಮತ್ಕಮಲಾ ಚ ದೇವೀ ದುಃಖಾದಿನಾಶನಕರೀ ಸತತಂ ಸ್ಮೃತಾಽಪಿ
.. ೧೯..

ಇತಿ ಶ್ರೀಸ್ಕಂದಪುರಾಣೇ ನಾಗರಖಂಡೇ ಸಪ್ತಚತ್ವಾರಿಂಶಾಧಿಕದ್ವಿಶತತಮಾಧ್ಯಾಯಾಂತರ್ಗತಂ
ತುಲಸೀಮಹಿಮಾಸ್ತೋತ್ರಂ ಸಮಾಪ್ತಂ .

ಸ್ಕಂದಪುರಾಣ . ನಾಗರಖಂಡ . ಅಧ್ಯಾಯ ೨೪೯/೧-೧೯..

skandapurANa . nAgarakhaNDa . adhyAya 249/1-19..

Proofread by PSA Easwaran

Tulasimahatmya Stotram

pdf was typeset on August 24, 2025

Please send corrections to sanskrit@cheerful.com

